



Ġabra tal-ġurisprudenza

KONKLUŻJONIJIET TAL-AVUKAT ĠENERALI
MENGOZZI
ippreżentati fl-1 ta' Frar 2018¹

Kawża C-25/17

Tietosuojavaluutettu
vs
Jehovan todistajat – uskonnollinen yhdyskunta

(talba għal decizjoni preliminari mressqa mill-Korkein hallinto-okeus (il-Qorti Amministrattiva Suprema, il-Finlandja))

“Rinviju għal decizjoni preliminari – Protezzjoni ta' persuni fiżiċi fir-rigward tal-ipproċessar ta' data personali – Direttiva 95/46/KE – Kamp ta' applikazzjoni – Kunċett ta' attività esklussivament personali jew domestika – Data miġbura u pproċessata mill-membri ta' komunità reliġjuża bħala parti mill-attività tagħhom ta' ppridkar bieb bieb – Libertà reliġjuża – L-Artikolu 10 tal-Karta tad-Drittijiet Fundamentali tal-Unjoni Ewropea – Kunċett ta' sistema ta' hażna – Kunċett ta' kontrollur ta' data personali”

1. Il-komunità tax-Xhieda ta' Ġehova għandha tkun suġġetta għall-osservanza tar-rekwiziti tad-dritt tal-Unjoni dwar il-protezzjoni tad-data personali minhabba li l-membri tagħha, waqt li jkunu qeghdin iwettqu l-attività tagħhom ta' ppridkar bieb bieb, jistgħu jkollhom jiehdu noti dwar il-kontenut tal-konverżazzjoni tagħhom u, b'mod partikolari, dwar it-twemmin reliġjuż tal-persuni li jkunu żaru? Essenzjalment, din hija l-kwistjoni ta' dan ir-rinviju għal decizjoni preliminari.

I. Il-kuntest ġuridiku

A. Id-dritt tal-Unjoni

2. Jirriżulta mill-premessa 12 tad-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward ta' l-ipproċessar ta' data personali u dwar il-moviment liberu ta' dik id-data² li “l-prinċipji ta' protezzjoni għandhom japplikaw għall-ipproċessar kollu ta' data personali minn kull persuna li l-attivitajiet tagħha huma regolati bil-liġi tal-Komunità; billi m'għandux ikun magħdud l-ipproċessar ta' data magħmul minn persuna naturali fl-eżerċizzju ta' attivitajiet li huma esklussivament personali jew domestiċi, bħal ma hija korrispondenza u ż-żamma ta' registri ta' indirizzi”.

3. Skont it-termini tal-premessa 27 tad-Direttiva 95/46, “[i]l-protezzjoni ta' individwi għandha tkun applikata kemm għal ipproċessar awtomatiku ta' data u kemm għal ipproċessar manwali; [...] l-iskop ta' din il-protezzjoni m'għandux fil-fatt jiddependi mill-mezzi tekniċi użati, peress li dan jista' jgħaddi riskju serju li dawn jistgħu jiġu skartati; [...] madankollu, dwar ipproċessar manwali, din id-Direttiva

¹ Lingwa oriġinali: il-Franċiż.

² ĠU Edizzjoni Speċjali bil-Malti, Kapitolu 13, Vol. 15, p. 355.

għandha x'taqsam biss ma' sistemi ta' skedar, mhux files mingħajr struttura; [...] b'mod partikolari, il-kontenut tas-sistema ta' skedar għandu jkun strutturat skond kriterji speċifiċi dwar individwi b'mod li l-aċċess għal data personali jkun hafif; [...] skond id-definizzjoni fl-Artikolu 2(ċ), il-kriterji differenti biex ikunu stabbiliti l-elementi ta' sett strutturat ta' data personali, u l-kriterji differenti li jirregolaw l-aċċess għal sett bħal dan, jistgħu ikunu stabbiliti minn kull Stat Membru; [...] sett jew settijiet ta' files, kif ukoll il-qoxra tal-faċċata tagħhom, li ma jkunux strutturati skond kriterji speċifiċi, m'għandhomx jaqgħu, għal l-ebda raġuni, taht din id-Direttiva”.

4. L-Artikolu 2 tad-Direttiva 95/46 huwa fformulat kif ġej:

“Għall-finijiet ta' din id-Direttiva:

- (a) ‘data personali’ tfisser kull data li jkollha x'taqsam ma' persuna naturali identifikata jew identifikabbli (‘suġġett tad-data’); persuna identifikabbli huwa min jista' jkun identifikat, direttament jew indirettament, partikolarment b'referenza għal numru ta' identità jew għal fattur wiehed speċifiku jew aktar dwar l-identità fiżika, fiżjoloġika, mentali, ekonomika, kulturali jew soċjali tiegħu;
- (b) ‘ipproċessar ta' data personali’ (‘ipproċessar’) tfisser kull operazzjoni jew sett ta' operazzjonijiet li jsiru fuq data personali, b'mezzi awtomatiċi jew mingħajrhom, bħalma huma l-ġbir, reġistrazzjoni, organizzazzjoni, hażna, adattament jew bdil, rkupru, konsultazzjoni, użu, żvelar bi trasmissjoni, tixrid jew li xort'oħra jagħmlu l-ipproċessar disponibbli jew li jġibu allineament, tahlita, imblokk, thassir jew distruzzjoni;
- (ċ) ‘sistema ta' hażna ta' data personali’ (‘sistema ta' hażna’) tfisser sett strutturat ta' data personali li jkun aċċessibbli skond kriterji speċifiċi, kemm jekk ċentralizzat, di-ċentralizzat jew imferrex fuq bażi funzjonali jew ġeografika;
- (d) ‘kontrollur’ tfisser persuna naturali jew ġuridika, awtorità pubblika, aġenzija jew korp ieħor li waħdu jew flimkien ma' oħrajn jiddetermina l-finijiet u l-mezzi ta' l-ipproċessar ta' data personali; meta l-finijiet u l-mezzi ta' l-ipproċessar ikunu determinati minn liġijiet jew regolamenti nazzjonali jew tal-Komunità, il-kontrollur jew il-kriterji speċifiċi għan-nomina tiegħu jistgħu jkunu stabbiliti b'liġijiet nazzjonali jew tal-Komunità;
- (e) ‘proċessur’ tfisser persuna naturali jew ġuridika, awtorità pubblika, aġenzija jew korp ieħor li jipproċessa data personali fisem il-kontrollur;

[...]”

5. L-Artikolu 3 tad-Direttiva 95/46 jipprovdi:

“1. Din id-Direttiva għandha tkun applikabbli għall-ipproċessar ta' data personali fl-intier tiegħu jew parti minnu b'mezzi awtomatiċi, u għall-ipproċessar b'mezzi oħra mhux awtomatiċi ta' data personali li tagħmel parti minn sistema ta' skedar jew li tkun maħsuba li tagħmel parti minn sistema ta' skedar.

2. Din id-Direttiva m'għandhiex tapplika għall-ipproċessar ta' data personali:

- fil-kors ta' attività li ma tkunx skond il-finijiet ta' liġi tal-Komunità, bħalma huma dawk provduti fit-Titoli V u VI tat-Trattat dwar l-Unjoni Ewropea, u fi kwalunkwe każ għal operazzjonijiet ta' ipproċessar dwar sigurtà pubblika, difiża, sigurtà ta' l-Istat (magħdud il-ġid ekonomiku ta' l-Istat meta l-operazzjoni ta' l-ipproċessar tkun dwar materji ta' sigurtà ta' l-Istat) u l-attivitajiet ta' l-Istat fl-oqsma tal-liġi kriminali,
- minn persuna naturali meta fil-kors ta' attività purament personali jew domestika.”

6. L-Artikolu 8(1) tad-Direttiva 95/46 jipprovdi li “Stati Membri għandhom jipprojbixxu l-ipproċessar ta’ data personali li tiżvela l-oriġini razzjali jew etnika, opinjonijiet politiċi, twemmin reliġjuż jew filosofiku, sħubija *trade-unjonistika*, u l-ipproċessar ta’ data dwar saħħa jew haġja sesswali”. Il-paragrafu 2(d) ta’ dan l-istess artikolu jkompli jgħid li “[i]l-paragrafu 1 m’għandux japplika fejn [...] l-ipproċessar isir fil-kors ta’ l-attivitajiet legittimi tiegħu b’garanziji xierqa minn fondazzjoni, għaqda jew xi korp ieħor li ma jagħmilx profitt b’għanijiet politiċi, filosofici, reliġjużi jew *trade-unjonistiċi* u bil-kondizzjoni li l-ipproċessar ikun biss dwar il-membri tal-korp jew il-persuni li jkollhom kuntatt regolari miegħu b’rabta ma l-għanijiet tiegħu, u li d-data ma tkunx żvelata lil parti terza mingħajr il-kunsens tas-sugġett tad-data [...]”

B. Id-dritt nazżjonali

7. Id-Direttiva 95/46 giet trasposta fid-dritt Finlandiż permezz tal-henkilötietolaki 523/1999 (il-Liġi 523/1999 dwar id-data personali).

8. L-Artikolu 3(3) tal-Liġi dwar id-data personali jiddefinixxi s-sistema ta’ hażna ta’ data personali bħala “gabra ta’ data personali li tikkostitwixxi informazzjoni miġbura skont l-għan intiz tagħhom, totalment jew parzjalment ipproċessata permezz ta’ proċess awtomatizzat, jew li hija organizzata permezz ta’ skedi, listi, jew kwalunkwe metodu ieħor simili li jippermetti li d-data dwar l-individwi tinstab faċilment u mingħajr spejjeż eċċessivi”.

9. L-Artikolu 11 tal-Liġi dwar id-data personali jipprojbixxi l-ipproċessar ta’ data sensittiva, li tinkludi t-twemmin reliġjuż. L-Artikolu 12 tal-Liġi dwar id-data personali jipprovdi, madankollu, li l-ipproċessar ta’ din id-data huwa possibbli meta, f’każ li d-data tirrigwarda t-twemmin reliġjuż, din tingabar bħala parti mill-attività ta’ assoċjazzjonijiet jew ta’ entitajiet oħrajn li jhaddnu dan it-twemmin u jekk id-data tirrigwarda lill-membri ta’ dawn l-assoċjazzjonijiet jew entitajiet jew persuni li għandhom kuntatti regolari magħhom minhabba l-għanijiet tagħhom u sakemm din id-data ma tiġix trażmessa lil terzi mingħajr il-kunsens tal-persuna kkonċernata.

10. L-Artikolu 44 tal-Liġi dwar id-data personali jgħid li l-kummissjoni għall-protezzjoni tad-data tista’ tipprojbixxi l-ipproċessar ta’ data personali li jmur kontra din il-liġi jew kontra r-regoli u r-rekwiziti stabbiliti fuqha fuq talba tal-Kontrollur tal-Protezzjoni tad-Data, u tagħti skadenza lill-persuni kkonċernati biex jirrimedjaw l-illegalità jew in-negliġenza.

II. Il-kawża prinċipali, id-domandi preliminari u l-proċedura quddiem il-Qorti tal-Ġustizzja

11. Fis-17 ta’ Settembru 2013, il-kummissjoni Finlandiża għall-protezzjoni tad-data (iktar ’il quddiem, “il-kummissjoni”), fuq talba tat-Tietosuojavaluutettu (il-Kontrollur tal-Protezzjoni tad-Data, il-Finlandja, ir-rikorrent fil-kawża prinċipali), adottat deċiżjoni li tipprojbixxi lill-komunità reliġjuża tax-Xhieda ta’ Ġehova (il-konvenuta fil-kawża prinċipali, iktar ’il quddiem, “il-komunità”) milli tiġbor jew milli tipproċessa data personali bħala parti mill-attività tagħha ta’ ppridkar bieb bieb mingħajr ma tikkonforma mal-kundizzjonijiet legali għall-ipproċessar ta’ data personali pprovvuti mil-Liġi dwar id-data personali. B’hekk il-kummissjoni kkunsidrat li l-komunità u l-membri tagħha kienu responsabbli mill-ipproċessar ta’ data personali sensittiva, skont il-Liġi dwar id-data personali. Id-deċiżjoni stabbilixxiet li l-komunità kellha sitt xhur żmien biex tikkonforma ruħha.

12. Il-komunità appellat minn din id-deċiżjoni quddiem il-qorti tal-ewwel istanza billi argumentat li dan kien ipproċessar ta’ data għal finijiet strettament individwali skont it-tifsira tal-Liġi dwar id-data personali. Permezz tas-sentenza mogħtija fit-18 ta’ Diċembru 2014, l-istess qorti annullat id-deċiżjoni tal-kummissjoni billi kkunsidrat li l-komunità ma kinitx responsabbli għal ipproċessar illegali ta’ data personali.

13. Il-Kontrollur tal-Protezzjoni tad-Data ressaq appell quddiem il-qorti tar-rinviju fejn talab l-annullament tas-sentenza tat-18 ta' Diċembru 2014.

14. Il-qorti tar-rinviju tiddekrivi l-attività tal-komunità b'dan il-mod. Bħala parti mill-attività tagħhom ta' ppridkar, dawn il-membri jmorru bieb bieb, jiehdu noti dwar il-laqgħat tagħhom ma' nies li, fil-prinċipju, qatt ma ltaqgħu magħhom. Id-data tingabar biex jiftakru l-informazzjoni utli f'każ ta' żjara sussegwenti. Il-persuni li tkun saritilhom iż-żjara u li d-data tagħhom tingabar fin-noti tal-membri ma jgħux informati dwar dan il-ġbir u lanqas dwar l-ipproċessar tad-data personali tagħhom. L-informazzjoni tingabar jew fuq ktieb tan-noti jew fuq skedi. Id-data inkwistjoni hija l-isem, l-indirizz u s-sugġett tal-konverżazzjoni fil-qosor, li tirrigwarda, b'mod partikolari, it-twemmin reliġjuż u s-sitwazzjoni tal-familja. Skont il-qorti tar-rinviju, l-attività ta' ppridkar hija organizzata mill-komunità sabiex din timmappja ż-żoni u tqassam is-setturi fost il-membri għall-finijiet tal-evanġelizzazzjoni. Il-parroċi jzommu reġistri dwar il-predikaturi fejn jissema n-numru ta' pubblikazzjonijiet li jkun qassmu u jingħadd il-ħin iddedikat minn kull membru għall-ippriidkar.

15. Il-komunità diġà użat pubblikazzjoni mahruġa minnha sabiex tgħaddi struzzjonijiet dwar kif jittieħdu n-noti³. Għall-bidu d-data kienet tingabar fuq formoli, iżda l-komunità waqfet thegġeg l-użu tagħhom wara rakkomandazzjoni mill-Kontrollur tal-Protezzjoni tad-Data. Barra minn hekk, il-parroċi tal-komunità jzommu lista, imsejha "lista tal-projbizzjonijiet", tal-persuni li esprimew ix-xewqa li ma jibqgħux jircievu zjarat mingħand il-membri ta' din il-komunità. Skont il-Kontrollur tal-Protezzjoni tad-Data, din il-lista tidher li hija konformi mal-liġi dwar id-data personali.

16. Il-Kontrollur tal-Protezzjoni tad-Data jsostni quddiem il-qorti tar-rinviju li d-data miġbura mill-membri tal-komunità waqt l-attività ta' ppridkar tagħhom hija sistema ta' hażna peress li din se tmur għall-istess għan u se tiġi rreġistrata sabiex isservi bħala tfakkira waqt żjara sussegwenti. L-ipproċessar tad-data li jsir min-noti individwali huwa mmexxi u organizzat strettament mill-komunità nfisha, li teżercita kontroll effettiv fuq il-ġbir u l-ipproċessar tad-data. Kemm il-komunità kif ukoll il-membri tagħha meta jiehdu n-noti individwali waqt l-attività ta' ppridkar tagħhom għandhom jitqiesu flimkien bħala "kontrolluri" tad-data.

17. Min-naħa tagħha l-komunità ssostni li l-attività ta' ppridkar, li matulha jista' jkun il-każ li l-membri jiehdu xi noti, taqa' taħt il-prattika individwali tar-reliġjon. B'hekk in-noti huma purament personali. It-tehid tan-noti u kwalunkwe pproċessar tad-data miġbura jsiru indipendentement mill-eżistenza tal-komunità, li ma għandha ebda kontroll minkejja li xorta waħda tirrikonoxxi li tagħmel rakkomandazzjonijiet u tagħti indikazzjonijiet spiritwali dwar id-dmir ta' kull membru li jiehdu sehem fl-attività ta' evanġelizzazzjoni. Għalhekk in-noti tal-membri ma jintbagħtux lill-komunità, li ma għandhiex aċċess għalihom. Ma hemmx sistema fejn tingabar id-data u li minnha jistgħu jsiru riċerki. Il-komunità ma tafx min minn fost il-membri tagħha jiehdu noti wara ż-żjarat li jsiru. Il-ġbir tad-data jirrigwarda biss data aċċessibbli minn sorsi pubbliċi bħad-direttorju u din tinqered ladarba jirriżulta li ma tibqax utli. Id-data miġbura fuq inizjattiva individwali u personali tal-membri ma tikkostitwixxix sistema ta' hażna u l-komunità ma tistax titqies bħala kontrollur tad-data personali. Din hija wkoll l-evalwazzjoni tal-awtoritajiet Daniżi, tal-Pajjiżi l-Baxxi u Norveġiżi li jqisu li l-attività inkwistjoni fil-kawża prinċipali la taqa' fil-kamp ta' applikazzjoni tal-liġi nazzjonali li tirregola l-ġbir u l-ipproċessar ta' data personali u lanqas ma hija kuntrarja għal din il-liġi.

18. Skont il-qorti tar-rinviju, jehtieg għalhekk li jiġi stabbilit, l-ewwel, il-kamp ta' applikazzjoni tal-Liġi dwar il-protezzjoni tad-data li jikkorrispondi għall-kamp ta' applikazzjoni tad-Direttiva 95/46⁴. Fid-dawl tal-ġurisprudenza tal-Qorti tal-Ġustizzja, l-attività ta' ġbir u pproċessar ta' data personali mwettqa fil-kuntest ta' Prattika reliġjuża bħall-attività ta' ppridkar ma tidhirx li taqa' taħt l-eskluzjoni prevista fl-ewwel inċiż tal-Artikolu 3(2) tad-Direttiva 95/46 iżda għadu mhux ċert jekk l-attività ta'

3 Il-qorti tar-rinviju hawnhekk issemmi żewġ artikli ppubblikati fir-rivista Is-servizz tas-Saltna f'Novembru 2011 u f'Ġunju 2012.

4 F'dan ir-rigward, il-qorti tar-rinviju tiċċita s-sentenzi tas-6 ta' Novembru 2003, Lindqvist (C-101/01, EU:C:2003:596) u tal-20 ta' Mejju 2003, Österreichischer Rundfunk *et* (C-465/00, C-138/01 u C-139/01, EU:C:2003:294).

ppridkar tistax titqies bhala attivita purament personali jew domestika fit-tifsira tat-tieni inciz tal-Artikolu 3(2) tad-Direttiva 95/46. Għall-finijiet ta' din l-evalwazzjoni, il-qorti tar-rinviju tistaqsi dwar l-effett tal-informazzjoni li tinsab fil-premessa 12 tad-Direttiva 95/46 meta d-data migbura tidher li tmur lil hinn minn dik normalment migbura fi ktejjeb tal-indirizzi, speċjalment peress li tista' tkun sensitiva u tirrigwarda persuni mhux magħrufa mal-membri, fid-dawl imbagħad tal-kjarifika pprovduta fil-premessa 18 tar-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE⁵ u, fl-aħħar, tar-rwol li għandha l-komunita. Il-qorti tar-rinviju tassumi li d-determinazzjoni tal-kamp ta' applikazzjoni tat-tieni inciz tal-Artikolu 3(2) tad-Direttiva 95/46 tehtieg bilanċ bejn id-dritt fundamentali għar-rispett tal-ħajja privata, minn naħa, u l-liberta mhux inqas fundamentali tar-religjon, min-naħa l-oħra, li forma ta' espressjoni tagħha hija l-attivita tal-ippriidkar.

19. Fit-tieni lok, il-qorti tar-rinviju tistaqsi dwar il-kuncett ta' "sistema ta' ħażna" skont l-Artikolu 2(c) tad-Direttiva 95/46, billi huwa mifhum li jekk l-attivita inkwistjoni fil-kawza prinċipali ma taqax taht l-eskluzjoni prevista fit-tieni inciz tal-Artikolu 3(2) tal-imsemmija direttiva, din ma għandhiex tapplika, fin-nuqqas ta' pproċessar awtomatizzat tad-data kkonċernata, hlief jekk din id-data tkun tagħmel parti minn "sistema ta' ħażna". F'dan il-kuntest din il-qorti tenfasizza l-iskop komuni tan-noti tal-membri, jgħifieri li jservu bhala tfakkira u jiffacilitaw it-tfittxija tad-data dwar il-persuni f'każ ta' zjara sussegwenti.

20. Fit-tielet u fl-aħħar lok, il-qorti tar-rinviju tistaqsi jekk il-komunita, waħedha jew flimkien mal-membri tagħha, tistax titqies li hija "kontrollur" skont l-Artikolu 2(d) tad-Direttiva 95/46 meta din tidher li tezerċita kontroll effettiv fuq l-attivita ta' ġbir, għalkemm attwalment ma jeżistux ordnijiet jew struzzjonijiet bil-miktub mingħandha. Dan il-kuncett ta' "kontrollur" jidher li huwa ddefinit b'mod wiesa' mill-ġurisprudenza tal-Qorti tal-Ġustizzja⁶ u l-qorti *a quo* tenfasizza b'mod partikolari, minkejja l-fatt li l-komunita jista' ma jkollhiex aċċess għad-data migbura, ir-rwol tagħha ta' inkoraġġiment tal-attivita ta' ppridkar bieb bieb kif ukoll il-fatt li fil-passat diġa tat struzzjonijiet dwar il-ġbir ta' data lill-membri tagħha u setgħet tathom formoli għal dan il-għan.

21. Huwa f'dawn ic-cirkustanzi li l-Korkein hallinto-oikeus (il-Qorti Amministrattiva Suprema) iddecidiet li tissospendi l-proċeduri quddiemha, u permezz ta' decizjoni ta' rinviu li waslet fir-Registru fid-19 ta' Jannar 2017, għamlet id-domandi preliminari li għejjin lill-Qorti tal-Ġustizzja:

- “1) L-eċċezzjonijiet għall-kamp ta' applikazzjoni tad-direttiva [95/46] previsti fit-tieni inciz tal-Artikolu 3(2) ta' din id-direttiva għandhom jigu interpretati fis-sens li l-ġbir u l-ipproċessar ta' data personali li jwettqu l-membri ta' komunita religjuza fil-kuntest tal-attivita ta' ppridkar bieb bieb ma jaqgħux taht dan il-kamp ta' applikazzjoni? Għall-finijiet tal-eżami tal-applikabbilita tad-Direttiva [95/46], x'importanza għandha tingħata, minn naħa, lill-fatt li huma l-komunita religjuza u l-parroċċi tagħha li jorganizzaw l-attivita ta' ppridkar li fil-kuntest tagħha d-data hija migbura u, min-naħa l-oħra, lill-fatt li din fl-istess hin hija huwa wkoll Prattika religjuza individwali tal-membri tal-komunita religjuza?
- 2) Id-definizzjoni ta' 'sistema ta' ħażna' msemmija fl-Artikolu 2(c) tad-Direttiva [95/46], ikkunsidrata fid-dawl tal-premessi 26 u 27 ta' din id-direttiva, għandha tigi interpretata fis-sens li d-data personali kollha (li tinkludi l-ismijiet u l-indirizzi kif ukoll data u kwalunkwe karatteristika oħra dwar persuna) migbura b'mod mhux awtomatiku fil-kuntest tal-attivita ta' ppridkar bieb bieb deskritt preċedentement

5 ĠU 2016, L 119, p. 1. Skont din il-premessa, ir-Regolament ma japplikax għall-ipproċessar ta' data personali minn persuna fiżika "matul attivita purament personali jew fid-dar u għalhekk mingħajr ebda rabta ma' attivita professjonali jew kummerċjali". Qabelxejn nippreċiza li r-Regolament 2016/679 se jibda japplika biss mill-25 ta' Mejju 2018, kif jipprovi l-Artikolu 99 tiegħu, u għalhekk din l-analizi ser tiffoka fuq id-Direttiva 95/46, imsemmija b'mod esplicitu fid-domandi preliminari magħmula lill-Qorti tal-Ġustizzja.

6 Hawnhekk il-qorti tar-rinviju ssemmi s-sentenza tat-13 ta' Mejju 2014, Google Spain u Google (C-131/12, EU:C:2014:317).

- a) ma tikkostitwixxix sistema ta' hażna, peress li ma tirrigwardax sistemi ta' hażna jew listi speċifiċi jew sistema oħra ta' riċerka komparabbli fis-sens tad-definizzjoni mogħtija mil-liġi Finlandiża dwar id-data personali; jew
 - b) tikkostitwixxi sistema ta' hażna, peress li d-data neċessarja għal użu ulterjuri, fid-dawl tal-għan tagħhom, tista' tkun is-sugġett ta' tfittxija faċli fil-prattika u mingħajr spejjeż eċċessivi fis-sens tal-liġi Finlandiża dwar id-data personali?
- 3) L-espressjoni 'li waħdu jew flimkien ma' oħrajn jiddetermina l-finijiet u l-mezzi ta' l-ipproċessar ta' data personali' li tinsab fl-Artikolu 2(d) tad-Direttiva [95/46] għandha tiġi interpretata fis-sens li komunità reliġjuża li torganizza attività li fil-kuntest tagħha hija miġbura data personali (b'mod partikolari billi jitqassam ir-raġġ ta' azzjoni fost il-predikaturi differenti, billi jkun hemm segwitu tal-attività ta' dawn il-predikaturi u biż-żamma ta' reġistru ta' persuni li ma jixtix li dawn jiġu f'darhom) tista' tiġi kkunsidrata responsabbli mill-ipproċessar tad-data personali mwettaq mill-membri tagħha, anki jekk, skont din il-komunità reliġjuża, huma biss il-predikaturi li għandhom aċċess għad-data rilevanti [għad-data li huma jiġbru]?
- 4) Dan l-Artikolu 2(d) tad-Direttiva [95/46] għandu jiġi interpretat fis-sens li sabiex il-komunità reliġjuża tiġi kkunsidrata responsabbli mill-ipproċessar, għandu jkun hemm atti speċifiċi oħra adottati minnha, bħal ordnijiet jew istruzzjonijiet bil-miktub, li permezz tagħhom tmexxi l-għbir tad-data, jew huwa biżżejjed li jista' jiġi kkunsidrat li hija effettivament f'pożizzjoni li tmexxi l-attività tal-membri tagħha?"

22. F'din il-kawża ġew ipprezentati osservazzjonijiet bil-miktub mill-konvenuta fil-kawża prinċipali, mill-Gvern Finlandiż, mill-Gvern Ċek u mill-Gvern Taljan kif ukoll mill-Kummissjoni Ewropea.

23. Fis-seduta tat-28 ta' Novembru 2017 quddiem il-Qorti tal-Ġustizzja, il-Kontrollur tal-Protezzjoni tad-Data, il-konvenuta fil-kawża prinċipali u l-Gvern Finlandiż kif ukoll il-Kummissjoni għamlu l-osservazzjonijiet orali tagħhom.

III. Analizi

A. Fuq il-ġurisdizzjoni tal-Qorti tal-Ġustizzja

24. Dan ir-rinviju għal deċiżjoni preliminari huwa kkaratterizzat minn kontestazzjoni qawwija tal-fatti, min-naħa tal-konvenuta fil-kawża prinċipali, kif stabbiliti mill-Kontrollur tal-Protezzjoni tad-Data u pprezentati mill-qorti tar-rinviju. Il-komunità ssostni li l-Qorti tal-Ġustizzja ma għandhiex taċċetta li twieġeb għad-domandi magħmula mill-Korkein hallinto-oikeus (il-Qorti Amministrattiva Suprema) billi tapplika s-sentenza Meilicke⁷.

25. Għandu jittfakkar li f'dik is-sentenza l-Qorti tal-Ġustizzja fakkret "ir-regoli tal-logħba" tad-djalogu preliminari. Għalhekk, għalkemm il-Qorti tal-Ġustizzja, fil-prinċipju, hija obbligata li tirrispondi għad-domandi magħmula mill-qorti nazzjonali li waħedha biss taf direttament il-fatti tal-każ u hija għalhekk fl-aħjar pożizzjoni biex tevalwa l-htieġa ta' deċiżjoni preliminari biex tagħti s-sentenza tagħha, xorta waħda din tista' tivverifika l-ġurisdizzjoni tagħha sabiex tiżgura li d-deċiżjoni preliminari tagħha ser tikkontribwixxi b'mod effettiv mhux għall-formulazzjoni ta' opinjonijiet konsultattivi dwar kwistjonijiet ġenerali jew ipotetiċi, iżda għall-amministrazzjoni tal-ġustizzja fl-Istati Membri. Għaldaqstant hija l-qorti nazzjonali li għandha tistabbilixxi l-fatti tal-każ b'mod li l-Qorti tal-Ġustizzja tkun tista' jkollha għarfien tal-punti kollha ta' fatt u ta' dritt li jistgħu jkunu importanti

⁷ Sentenza tas-16 ta' Lulju 1992 (C-83/91, EU:C:1992:332).

għall-interpretazzjoni tad-dritt tal-Unjoni li hija tintalab tagħti⁸. Fis-sentenza Meilicke⁹, il-Qorti tal-Ġustizzja speċifikament qieset li kienet mitluba tiddeciedi fuq problema ta' natura ipotetika mingħajr ma kellha l-punti ta' fatt jew ta' dritt meħtieġa biex tirrispondi b'mod utli għad-domandi li sarulha u kkonkludiet li ma kienx hemm lok li tingħata decizjoni.

26. Meta tinvoka din il-ġurisprudenza, il-konvenuta fil-kawża prinċipali hija konxja li l-prinċipju jibqa' dak ta' preżunzjoni qawwija ta' rilevanza tad-domandi preliminari magħmula mill-qorti tar-rinviju u li huwa biss f'każijiet eċċezzjonali li l-Qorti tal-Ġustizzja tirrifjuta li tirrispondi għalihom¹⁰. Madankollu, il-proċess ipprezentat lill-Qorti tal-Ġustizzja f'din il-kawża, u b'mod partikolari, id-decizjoni tar-rinviju, ma fihomx lakuni tali li l-Qorti tal-Ġustizzja tkun qed taqbeż il-limiti tal-funzjoni tagħha jekk tiddeciedi li tagħti risposti għad-domandi preliminari magħmula mill-qorti tar-rinviju¹¹. Fi kwalunkwe każ hija r-responsabbiltà ta' din tal-aħħar li tistabbilixxi l-fatti b'mod definittiv, jekk dan jaqa' taħt il-ġurisdizzjoni tagħha¹². Il-fatti fit-talba għal decizjoni preliminari, fi kwalunkwe każ, huma għal kollox suffiċjenti biex il-Qorti tal-Ġustizzja tkun tista' tiegħu decizjoni informata¹³.

B. Fuq id-domandi preliminari

1. Fuq l-ewwel domanda

27. Bl-ewwel domanda tagħha, il-qorti tar-rinviju tixtieq tkun taf jekk l-attività tal-membri tal-komunità tax-Xhieda ta' Ġehova tistax tiġi eżentata mill-applikazzjoni tar-regoli tad-Direttiva 95/46 fuq il-bażi tat-tieni inciz tal-Artikolu 3(2) ta' din id-direttiva, li jeskludi mill-kamp ta' applikazzjoni tad-direttiva l-ipproċessar ta' data personali li jsir "minn persuna naturali meta fil-kors ta' attività purament personali jew domestika"¹⁴. Madankollu, il-konvenuta fil-kawża prinċipali sostniet ukoll li l-attività inkwistjoni fil-kawża prinċipali, li tikkonċerna l-libertà tar-religjon u tal-espressjoni religjuża privata u paċifika, taqa' taħt l-esklużjoni msemmija fl-ewwel inciz tal-Artikolu 3(2) tad-Direttiva 95/46. F'dawn iċ-ċirkustanzi, jien se nibda l-analizi tiegħi bl-eżami ta' din l-aħħar dispożizzjoni.

a) L-attività ta' ppridkar mhijiex eskluża mill-kamp ta' applikazzjoni tad-Direttiva 95/46 skont l-ewwel inciz tal-Artikolu 3(2) tagħha

28. L-ewwel inciz tal-Artikolu 3(2) tad-Direttiva 95/46 jipprovdi li din id-direttiva m'għandhiex tapplika għall-ipproċessar ta' data personali "fil-kors ta' attività li ma tkunx skond il-finijiet ta' liġi tal-Komunità, bħalma huma dawk provduti fit-Titoli V u VI tat-Trattat dwar l-Unjoni Ewropea, u fi kwalunkwe każ għal operazzjonijiet ta' ipproċessar dwar sigurtà pubblika, difiża, sigurtà ta' l-Istat (magħdud il-ġid ekonomiku ta' l-Istat meta l-operazzjoni ta' l-ipproċessar tkun dwar materji ta' sigurtà ta' l-Istat) u l-attivitajiet ta' l-Istat fl-oqsma tal-liġi kriminali". L-argument tal-konvenuta fil-kawża prinċipali huwa, sostanzjalment, li l-attività ta' ppridkar, li fiha jsir il-ġbir u l-ipproċessar tad-data tal-persuni li jkunu rċevew żjara mill-membri tal-komunità, hija attività li ma taqax fil-kamp ta'

8 Ara s-sentenza tas-16 ta' Lulju 1992, Meilicke (C-83/91, EU:C:1992:332, punt 26).

9 Sentenza tas-16 ta' Lulju 1992 (C-83/91, EU:C:1992:332).

10 Ara s-sentenzi tat-18 ta' Ġunju 1998, Corsica Ferries France (C-266/96, EU:C:1998:306, punt 27); tat-28 ta' Settembru 2006, Gasparini *et* (C-467/04, EU:C:2006:610, punt 44) kif ukoll tal-20 ta' Ottubru 2011, Interedil (C-396/09, EU:C:2011:671, punt 23).

11 Ara, għall-kuntrarju, is-sentenza tas-16 ta' Lulju 1992, Meilicke (C-83/91, EU:C:1992:332, punt 33).

12 Il-qorti tar-rinviju fil-fatt hija qorti suprema li l-istħarriġ tagħha tal-fatti kif stabbiliti mill-qorti tal-ewwel istanza jista' jkun limitat.

13 F'dan ir-rigward, ma huwiex possibbli li jsir paragun, għall-kuntrarju ta' dak li ssostni l-konvenuta fil-kawża prinċipali, bejn dan il-każ u l-każ li ta lok għas-sentenza Benedetti (sentenza tat-3 ta' Frar 1977 (52/76, EU:C:1977:16)) li kien ikkaratterizzat minn nuqqas kroniku ta' preċiżjoni u ta' konstatazzjoni ddettaljata tal-fatti (ara s-sentenza tat-3 ta' Frar 1977, Benedetti (52/76, EU:C:1977:16, punti 10, 14, 16, 19 u 22)) li ma kienx jippermetti lill-Qorti tal-Ġustizzja teżerċita l-kompitu tagħha b'mod xieraq u utli. Barra minn hekk, ma hemmx dubju li l-konvenuta fil-kawża prinċipali tabilhaqq għandha l-istatus ta' parti fil-kawża prinċipali u li hija setgħet tiġġustifika lilha nfisha peress li hija stess adixxiet lill-qorti tal-ewwel istanza, li – infakkar – laqgħet l-appell tagħha (għall-kuntrarju, ara s-sentenza tat-3 ta' Frar 1977, Benedetti (52/76, EU:C:1977:16, punt 12)).

14 Korsiv miżjud minni.

applikazzjoni tad-dritt tal-Unjoni fis-sens ta' din id-dispożizzjoni¹⁵. Min-naħa tiegħu l-Gvern Taljan jibbaża l-argument tiegħu fuq l-Artikolu 17 TFUE, li jipprovdni għall-kompetenza esklużiva tal-Istati Membri biex jirregolaw l-organizzazzjonijiet reliġjużi, biex jasal għall-istess konkluzjoni tal-konvenuta fil-kawża prinċipali.

29. L-ewwel nett, ta' min ifakkar li jirriżulta minn ġurisprudenza kostanti tal-Qorti tal-Ġustizzja li d-Direttiva 95/46 tiddefinixxi “b’mod wiesa’ hafna” il-kamp ta’ applikazzjoni tagħha, billi b’mod partikolari, ma tissuġġettax l-applikazzjoni tar-regoli ta’ protezzjoni għall-kwistjoni ta’ jekk l-ipproċessar jinvolvi rabta effettiva mal-moviment liberu bejn l-Istati Membri¹⁶. Barra minn hekk, il-Qorti tal-Ġustizzja fakkret ukoll li d-direttiva ma tipprovdni ebda limitazzjoni ulterjuri tal-kamp ta’ applikazzjoni tagħha meta mqabbla ma’ dawk previsti fl-Artikolu 3 tagħha¹⁷. Fid-dawl tal-għan tad-Direttiva 95/46 li tiżgura livell għoli ta’ protezzjoni tad-drittijiet u tal-libertajiet fundamentali tal-persuni fiżiċi, b’mod partikolari tal-ħajja privata tagħhom, fir-rigward tal-ipproċessar tad-data personali¹⁸, din il-protezzjoni teħtieġ li “id-derogi mill-protezzjoni tad-data personali u l-limitazzjonijiet tagħha għandhom isiru fil-limiti ta’ dak li huwa strettament neċessarju”¹⁹. L-ewwel inciz tal-Artikolu 3(2) tad-Direttiva 95/46 għandu jiġi interpretat b’mod restrittiv, bħal kwalunkwe klawżola ta’ deroga.

30. Il-Qorti tal-Ġustizzja ddecidiet ukoll li “[l]-attivitajiet imsemmija bħala eżempji fl-ewwel inciz ta’ l-Artikolu 3(2) tad-Direttiva 95/46 [...] huma, fil-każijiet kollha, attivitajiet li jappartjenu lill-Istati jew lill-awtoritajiet Statali u li mhumiex marbuta ma’ l-oqsma ta’ attività ta’ individwi”²⁰. Imbagħad speċifikat li l-attivitajiet imsemmija “huma intizi sabiex jiddefinixxu l-portata ta’ l-eċċezzjoni prevista f’dan l-inciz, b’tali mod li din l-eċċezzjoni tapplika biss għall-attivitajiet li jissemmwew espressament f’dan l-inciz jew li jistgħu jiġu kklassifikati fl-istess kategorija (*ejusdem generis*)”²¹.

31. Fuq kollox, f’kawża li kienet tikkonċerna l-attività ta’ katekista f’parroċċa fl-Isvezja u li kienet tikkonsisti fil-holqien ta’ paġna fuq l-Internet li tagħti informazzjoni lin-nies fil-parroċċa li kienu qed ihejju għall-grizma tagħhom, il-Qorti tal-Ġustizzja ddecidiet li “attivitajiet karitatevoli jew reliġjużi, bħal dawk eżerċitati minn [dak iż-żmien ir-rikorrenti fil-kawża prinċipali], ma jistgħux jiġu ekwiparati ma’ l-attivitajiet imsemmija fl-ewwel inciz tal-Artikolu 3(2) tad-Direttiva 95/46 u għalhekk mhumiex koperti minn din l-eċċezzjoni”²². Għalkemm fil-konkluzjonijiet tiegħu dwar dan il-każ l-Avukat Ġenerali Tizzano kien sostna l-kuntrarju, mhuwiex minħabba n-natura reliġjuża tal-kuntest li fih kienet qed issir l-attività tar-rikorrenti fil-kawża prinċipali, iżda minħabba n-nuqqas ta’ skop ta’ qligħ, ta’ element transkonfinali u ta’ kwalunkwe relazzjoni ta’ impjeg, jiġifieri n-nuqqas ta’ kwalunkwe rabta ta’ dik l-attività mal-eżerċitar tal-libertajiet fundamentali ggarantiti mit-Trattat²³. Permezz tas-sentenza Lindqvist²⁴, il-Qorti tal-Ġustizzja mhux biss iddecidiet li, fid-dawl tal-għan essenzjali segwit mid-Direttiva 95/46, ma kienx hemm bżonn li jiġi vverifikat jekk l-attività kkonċernata kinitx taffettwa direttament il-moviment liberu bejn l-Istati Membri, qabel tiġi applikata dik id-direttiva²⁵, iżda

15 Il-konvenuta fil-kawża prinċipali tibbaża fuq id-dicitura tal-Artikolu 2(2) tar-Regolament 2016/679 biex tappoġġja l-prova li l-ewwel inciz tal-Artikolu 3(2) tad-Direttiva 95/46 jeskludi mhux biss l-attivitajiet imsemmija fit-Titoli V u VI TUE iżda, b’mod aktar ġenerali, kwalunkwe attività li ma taqax fil-kamp ta’ applikazzjoni tad-dritt tal-Unjoni. Madankollu, jidher li l-kjarifika li tinsab fl-Artikolu 2(2)(a) tar-Regolament 2016/679 hija pjuttost superfluwa, ladarba fi kwalunkwe każ ebda regola tad-dritt tal-Unjoni ma tista’ tapplika barra mill-kamp ta’ applikazzjoni tad-dritt tal-Unjoni.

16 Sentenza tal-20 ta’ Mejju 2003, Österreichischer Rundfunk *et* (C-465/00, C-138/01 u C-139/01, EU:C:2003:294, punt 43).

17 Sentenza tas-16 ta’ Diċembru 2008, Satakunnan Markkinapörssi u Satamedia (C-73/07, EU:C:2008:727, punt 46).

18 Ara s-sentenzi tat-13 ta’ Mejju 2014, Google Spain u Google (C-131/12, EU:C:2014:317, punt 66 u l-ġurisprudenza ċċitata); tal-11 ta’ Diċembru 2014, Rynes (C-212/13, EU:C:2014:2428, punt 27) kif ukoll tad-9 ta’ Marzu 2017, Manni (C-398/15, EU:C:2017:197, punt 37).

19 Sentenza tal-11 ta’ Diċembru 2014, Rynes (C-212/13, EU:C:2014:2428, punt 28). Ara wkoll is-sentenza tas-6 ta’ Ottubru 2015, Schrems (C-362/14, EU:C:2015:650, punt 92).

20 Sentenza tas-6 ta’ Novembru 2003, Lindqvist (C-101/01, EU:C:2003:596, punt 43).

21 Sentenza tas-6 Novembru 2003, Lindqvist (C-101/01, EU:C:2003:596, punt 44).

22 Sentenza tas-6 Novembru 2003, Lindqvist (C-101/01, EU:C:2003:596, punt 45).

23 Ara l-konkluzjonijiet tal-Avukat Ġenerali Tizzano fil-kawża Lindqvist (C-101/01, EU:C:2002:513, punti 36 *et seq.* u 44).

24 Sentenza tas-6 ta’ Novembru 2003 (C-101/01, EU:C:2003:596).

25 Sentenza tas-6 Novembru 2003, Lindqvist (C-101/01, EU:C:2003:596, punt 42).

ammettiet ukoll, tal-inqas b'mod impliċitu, li l-attività tar-rikorrenti fil-kawza prinċipali li kienet parti mill-eżerċizzju sħiħ tal-libertà tar-religjon tagħha, kienet taqa' iktar taħt il-“[qasam] ta' attività ta' individwi” milli taħt “attivitàjiet li jappartjenu lill-Istati jew lill-awtoritajiet Statali u li mhumiex marbuta ma' l-oqsma ta' attività ta' individwi”²⁶ li, huma biss jaqgħu taħt l-esklużjoni prevista fl-ewwel inċiż tal-Artikolu 3(2) tad-Direttiva 95/46.

32. L-inklużjoni tal-Artikolu 17 TFUE mit-Trattat ta' Lisbona hija element ġdid li jista' jaffettwa l-interpretazzjoni mogħtija mill-Qorti tal-Ġustizzja fis-sentenza Lindqvist tagħha?²⁷

33. Ma naħsibx li huwa hekk.

34. F'dan ir-rigward, ta' min ifakkar li meta l-Qorti tal-Ġustizzja tat din is-sentenza, diġà kienet neċessarjament konxja li l-kawza prinċipali kienet tinvolvi attività reliġjuża. Kienet konxja wkoll mid-Dikjarazzjoni Nru 11 dwar l-istatus tal-knejjes u ta' organizzazzjonijiet nonkonfessjonali [traduzzjoni mhux uffiċjali]²⁸ annessa mat-Trattat ta' Amsterdam, li permezz tagħha l-Unjoni kienet diġà impenjata li tosserva u li ma tippregudikax l-istatus ipprovdut taħt id-dritt nazzjonali lill-Knejjes u lill-assocjazzjonijiet jew komunitajiet reliġjużi fl-Istati Membri. Huwa diffiċli li wiehed jargumenta li l-leġiżlatur ried jeskludi mill-kamp ta' applikazzjoni tad-Direttiva 95/46 l-attivitàjiet personali żviluppati b'rabta mal-libertà tar-religjon, abbażi tal-ewwel inċiż tal-Artikolu 3(2), meta f'it dispożizzjonijiet wara, huwa ddedika skema speċifika għall-ipproċessar tad-data minn organizzazzjoni reliġjuża²⁹. Wiehed jista' madankollu joġġezzjona li d-Direttiva 95/46 għet qabel id-Dikjarazzjoni Nru 11 li hija annessa mat-Trattat ta' Amsterdam. Madankollu, minkejja l-inklużjoni tal-Artikolu 17 TFUE fit-Trattat, infakkar fis-sustanza fil-premessa 165 tar-Regolament 2016/679, wiehed ma jistax ma jirrikonoxxi li l-leġiżlatur tal-Unjoni p'persista f'din id-direzzjoni u ma ra ebda kontradizzjoni bejn ir-rikonoxximent tal-istatus tal-komunitajiet reliġjużi kif stabbilit mill-Istati Membri, minn naħa, u l-konferma tas-sottomissjoni tal-ipproċessar tad-data minn dawn l-istess komunitajiet għal skema partikolari, min-naħa l-oħra³⁰. Fi kwalunkwe każ, ma narax kif l-esklużjoni ta' attivitàjiet reliġjużi, tal-inqas attivitàjiet bħal dawk fil-kawza prinċipali, mill-kamp ta' applikazzjoni tal-ewwel inċiż tal-Artikolu 3(2) tad-Direttiva 95/46, tista' tkun ta' xi theddida għall-“istatus” tal-komunitajiet reliġjużi kif iddefinit mill-Istati Membri³¹.

35. Għaldaqstant, l-attività inkwistjoni fil-kawza prinċipali ma taqax taħt l-esklużjoni prevista fl-ewwel inċiż tal-Artikolu 3(2) tad-Direttiva 95/46.

b) L-attività ta' ppridkar mhijiex eskluża mill-kamp ta' applikazzjoni tad-Direttiva 95/46 skont it-tieni inċiż tal-Artikolu 3(2) tagħha

36. Minn perspettiva letterali, it-tieni inċiż tal-Artikolu 3(2) tad-Direttiva 95/46 jipprovdi li din id-direttiva ma tapplikax għall-ipproċessar ta' data personali “minn persuna naturali meta fil-kors ta' attività purament personali jew domestika”³².

26 Skont l-espressjonijiet użati mill-Qorti tal-Ġustizzja fil-punt 43 tas-sentenza tas-6 ta' Novembru 2003, Lindqvist (C-101/01, EU:C:2003:596).

27 Sentenza tas-6 ta' Novembru 2003 (C-101/01, EU:C:2003:596).

28 ĠU 1997, C 340, p. 133.

29 Ara l-Artikolu 8(2)(d) tad-Direttiva 95/46.

30 Ara l-Artikolu 9(2)(d) tar-Regolament 2016/679 kif ukoll l-Artikolu 91 tal-istess regolament li jipprovdi b'mod esplicitu għas-sottomissjoni tal-assocjazzjonijiet reliġjużi għas-supervizzjoni ta' awtorità supervizzorja indipendenti f'dak li jirrigwarda l-konformità mar-rekwiżiti tal-protezzjoni tad-data.

31 Nixtieq nirimarka hawnhekk li l-attività reliġjuża ma hijiex eżenti, fil-prinċipju u bħala tali, mill-applikazzjoni tad-dritt tal-Unjoni, sew jekk dan tal-aħħar jaġixxi, pereżempju, fir-rigward tal-protezzjoni tal-libertà tat-twelmin u tal-espressjoni reliġjuża tal-individwi fuq il-post tax-xogħol tagħhom (ara s-sentenzi reċenti tal-14 ta' Marzu 2017, Bougnaoui u ADDH (C-188/15, EU:C:2017:204) u tal-14 ta' Marzu 2017, G4S Secure Solutions (C-157/15, EU:C:2017:203)) kif ukoll fir-rigward tas-sottomissjoni tal-attivitàjiet tal-Knejjes għar-regoli tad-dritt tal-kompetizzjoni meta l-attivitàjiet imsemmija ma jkollhomx għan strettament reliġjuż (ara s-sentenza tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 43)).

32 Korsiv miżjud minni.

37. Qabel xejn, l-interpretazzjoni proposta fis-seduta mill-konvenuta fil-kawża prinċipali li tgħid li l-karattru personali jew domestiku tal-attività msemmija minn din id-dispożizzjoni għandu jkun evalwat mill-perspettiva tas-sugġett tad-data, għandha tiġi rrifjutata. Billi l-predikaturi membri tal-komunità jmorru jżuru, fi djarhom, lill-“persuni li jkunu rċevew zjara”, l-attività inkwistjoni bilfors hija waħda domestika. Il-Qorti tal-Ġustizzja qatt ma segwiet dan l-approċċ meta eżaminat jekk attività kinitx tabilhaqq “personali jew domestika” skont it-tieni inciz tal-Artikolu 3(2) tad-Direttiva 95/46, peress li l-perspettiva adottata *dejjem* kienet dik tal-persuna li tiġbor id-data jew li, b’mod usa’, tipproċessa d-data personali³³.

38. Imbagħad, ta’ min ifakkar li l-konstatazzjoni magħmula aktar ’il fuq li d-deroga mill-kamp ta’ applikazzjoni fl-ewwel inciz tal-Artikolu 3(2) tad-Direttiva 95/46³⁴ għandha tiġi interpretata b’mod ristrett tapplika wkoll għall-interpretazzjoni tat-tieni inciz tiegħu.

39. Barra minn hekk, mill-ġurisprudenza tal-Qorti tal-Ġustizzja jirrizulta li l-portata tat-tieni inciz tal-Artikolu 3(2) tad-Direttiva 95/46 tista’ tkun iċċarata b’mod utli mill-premessa 12 tagħha, li ssemmi bħala eżempju ta’ pproċessar ta’ data magħmul minn persuna fiżika fl-eżerċizzju ta’ attivitajiet esklużivament personali jew domestiċi, il-korrispondenza u ż-żamma ta’ registri ta’ indirizzi³⁵. Għalhekk, “din l-eċċezzjoni għandha tiġi interpretata fis-sens li tkopri biss l-attivitajiet li jagħmlu parti mill-kuntest tal-ħajja privata jew familjari ta’ l-individwi”³⁶, jiġifieri meta l-ipproċessar “[i]sir fl-isfera esklużivament personali jew domestika ta’ dak li jagħmel l-ipproċessar”³⁷. Il-Qorti tal-Ġustizzja tikkunsidra li evidentement dan mhuwiex il-każ tal-ipproċessar ta’ data personali “li jikkonsisti fil-pubblikazzjoni tagħha fuq l-internet b’tali mod li din id-data tkun aċċessibbli għal numru indefinit ta’ persuni”³⁸ jew “li l-għan [tiegħu huwa li jrendi] d-data miġbura aċċessibbli għal numru indefinit ta’ persuni”³⁹. Għalhekk, kull ma huwa “[dirett ’il] barra mill-isfera privata ta’ dak li jwettaq l-ipproċessar tad-data” ma jistax jitqies li jikkonsisti f’attività purament personali jew domestika skont it-tieni inciz tal-Artikolu 3(2) tad-Direttiva 95/46⁴⁰.

40. Jirrizulta mill-fatti kif ipprezentati lill-Qorti tal-Ġustizzja mill-qorti tar-rinviju li l-attività ta’ ppriidkar li matulha huwa meqjus li tingabar data personali dwar il-persuni li jkunu rċevew zjara teċċedi mill-inqas l-isfera domestika ta’ dak li jipproċessa d-data, billi min-natura tagħha l-predikazzjoni hija ddefinita bħala dhul f’reazzjoni ma’ persuni fil-prinċipju mhux magħrufa u li ma jikkondividux it-twemmin tal-predikatur. B’differenza miż-żamma ta’ ktieb tal-indirizzi, pereżempju, l-attività tal-predikazzjoni bilfors teħtieġ “konfrontazzjoni” mal-isfera esterna għad-dar u għall-familja tal-persuna. In-natura tad-data miġbura – li tinkludi data li tgawdi minn protezzjoni msaħħa skont id-Direttiva 95/46⁴¹ – titlob ukoll distinzjoni ċara mill-eżempju msemmi fil-premessa 12 tad-Direttiva 95/46.

33 Ara l-punti 31 u 33 tas-sentenza tal-11 ta’ Diċembru 2014, Ryneš (C-212/13, EU:C:2014:2428, punti 31 u 33).

34 Ara l-punt 29 ta’ dawn il-konkluzjonijiet.

35 Ara s-sentenzi tas-6 ta’ Novembru 2003, Lindqvist (C-101/01, EU:C:2003:596, punt 46) kif ukoll tas-16 ta’ Diċembru 2008, Satakunnan Markkinapörssi u Satamedia (C-73/07, EU:C:2008:727, punt 43).

36 Sentenza tas-6 Novembru 2003, Lindqvist (C-101/01, EU:C:2003:596, punt 47).

37 Sentenza tal-11 ta’ Diċembru 2014, Ryneš (C-212/13, EU:C:2014:2428, punt 31).

38 Sentenza tas-6 ta’ Novembru 2003, Lindqvist (C-101/01, EU:C:2003:596, punt 47).

39 Sentenza tas-16 ta’ Diċembru 2008, Satakunnan Markkinapörssi u Satamedia (C-73/07, EU:C:2008:727, punt 44).

40 Sentenza tal-11 ta’ Diċembru 2014, Ryneš (C-212/13, EU:C:2014:2428, punt 33). Hawnhekk nixtieq nirrimarka d-dispjaċir tiegħi rigward il-konfużjoni li tohloq il-premessa 18 tar-Regolament 2016/679 meta jingħad li attività personali jew domestika hija “għalhekk mingħajr ebda rabta ma’ attività professjonali jew kummerċjali”, premessa li tista’ tagħti x’tifhem li, diment li attività la hija professjonali u lanqas kummerċjali, bilfors hija personali jew domestika u għalhekk ma taqax fil-kamp ta’ applikazzjoni tar-regolament. Tali qari jipperikola b’mod ċar il-livell ta’ protezzjoni offrut mid-dritt tal-Unjoni billi jeskludi kwalunkwe attività, pereżempju volontarja, mill-kamp ta’ applikazzjoni tar-Regolament 2016/679.

41 Ara l-Artikolu 8(1) tad-Direttiva 95/46.

41. Jirrizulta wkoll minn dawn l-istess fatti li r-rwol ta' organizzazzjoni tal-attività ta' ppridkar mogħti mill-kliem tal-ewwel domanda preliminari lill-komunità reliġjuża u lill-parroċċi tagħha, bilfors iwassal għall-konkluzjoni li mhux biss għet maqbuża l-isfera domestika iżda wkoll l-isfera privata tal-persuni li jwettqu l-attività ta' ppridkar.

42. Minhabba d-dimensjoni komunitarja tal-attività ta' ppridkar⁴² u l-fatt li din timplika neċessarjament li l-persuna li tipproċessa d-data f'dan il-kuntest toħroġ mill-isfera privata u familjari tagħha biex tmur tiltaqa' ma' persuni li jagħmlux parti miċ-ċirku intimu tagħha fid-dar tagħhom, il-ġbir u l-ipproċessar ta' data personali li jsir mill-membri ta' komunità reliġjuża bħala parti minn attività ta' ppridkar bieb bieb ma jistgħux ikunu esklużi mill-kamp ta' applikazzjoni tad-Direttiva 95/46 skont it-tieni inċiż tal-Artikolu 3(2) tagħha.

43. Din l-interpretazzjoni tissodisfa għal kollox ir-rekwiżiti ta' interpretazzjoni stretta tad-derogi mill-kamp ta' applikazzjoni tad-Direttiva 95/46 u ta' limitazzjoni tad-derogi għall-minimu meħtieġ u hija perfettament leali lejn l-għan imfittex minn din id-Direttiva li tiżgura livell għoli ta' protezzjoni tad-drittijiet u tal-libertajiet fundamentali tal-persuni fiżiċi, b'mod partikolari tal-ħajja privata tagħhom, fir-rigward tal-ipproċessar tad-data personali⁴³.

44. Madankollu, jonqos li jiġi vverifikat li tali interpretazzjoni ma tfixkilx id-drittijiet fundamentali l-oħrajn li magħhom trid tkun irrikonċiljata l-protezzjoni tal-ħajja privata u tad-data personali⁴⁴ u li twassal għal moderazzjoni bbilancjata bejn din il-protezzjoni minn naħa, u l-libertà tar-reliġjon li l-korollarju tagħha huwa l-libertà tal-predikazzjoni, min-naħa l-oħra. Ghalkemm il-Qorti tal-Ġustizzja s'issa iddeċidiet li d-dispożizzjonijiet tad-Direttiva 95/46 għandhom neċessarjament ikunu interpretati fid-dawl tad-drittijiet fundamentali li jinsabu fil-Karta tad-Drittijiet Fundamentali tal-Unjoni Ewropea⁴⁵ (iktar 'il quddiem il-"Karta") b'referenza esklużiva għall-Artikoli 7 u 8 ta' din tal-aħħar⁴⁶, il-konformità mad-dispożizzjonijiet l-oħrajn tal-Karta hija daqstant obligatorja.

45. B'hekk, l-Artikolu 10(1) tal-Karta jiddikjara li "[k]ull persuna għandha d-dritt għal-libertà [...] tar-reliġjon. Dan id-dritt jimplika l-libertà li wiehed ibiddel ir-reliġjon jew it-twemmin tiegħu, kif ukoll il-libertà li juri r-reliġjon jew it-twemmin tiegħu, waħdu jew ma' oħrajn, fil-pubbliku jew fil-privat, fil-qima, fit-tagħlim, fil-prattika u fl-osservanza tar-riti". L-ispjegazzjoni tal-Artikolu 10 tal-Karta⁴⁷ tispeċifika li dan id-dritt jikkorrispondi għad-dritt iggarantit fl-Artikolu 9 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali iffirmata f'Ruma fl-4 ta' Novembru 1950 (iktar 'il quddiem il-"KEDB"), u li, skont l-Artikolu 52(3) tal-Karta, għandu l-istess tifsira u ambitu ta' dan. Ghaldaqstant, il-libertà tar-reliġjon tista' tkun limitata biss

42 Nispeċifika li naqbel kompletament mal-pożizzjoni tal-konvenuta fil-kawża prinċipali espressa waqt is-seduta quddiem il-Qorti tal-Ġustizzja li l-membri tal-komunità reliġjuża jippridkaw minn jeddom, jekk meħtieġ bi twegiba għal ordni divina li l-komunità u l-parroċċi, bħala tali, mhumiex responsabbli għaliha, tant li l-predikazzjoni tista' effettivament issir mingħajr ma tkun teżisti struttura komunitarja. Madankollu, mhuwiex dak id-dibattitu ladarba, attwalment u preċiżament, tali struttura teżisti u għandha l-għan li tippromwovi, thegġeġ u torganizza l-attività ta' ppridkar skont l-evalwazzjoni tal-fatti li għamlet il-qorti tar-rinviju.

Barra minn hekk, biex nikklassifikaw l-attività inkwistjoni fil-kawża prinċipali, nistgħu niehdu idea mill-konkluzjonijiet tal-Avukat Ġenerali Tizzano fil-każ Lindqvist (C-101/01, EU:C:2002:513), fejn eskluđa li l-attività ta' katekista tar-rikorrenti fil-kawża prinċipali tista' taqa' fil-kamp ta' applikazzjoni tat-tieni inċiż tal-Artikolu 3(2) tad-Direttiva 95/46 b'mod partikolari minhabba li din l-attività kellha "konnotazzjoni soċjali qawwija" fil-komunità parrokkjali (ara l-punt 34 ta' dawn il-konkluzjonijiet). Naqsam miegħu l-idea impliċita li l-komunità reliġjuża mhijiex estensjoni tal-isfera privata jew domestika tal-membri tagħha minkejja l-karattru ferm intimu ta' kull għażla reliġjuża.

43 Ara s-sentenzi tat-13 ta' Mejju 2014, Google Spain u Google (C-131/12, EU:C:2014:317, punt 66 u l-ġurisprudenza ċċitata) u tad-9 ta' Marzu 2017, Manni (C-398/15, EU:C:2017:197, punt 37).

44 B'analogija, ara s-sentenza tas-16 ta' Diċembru 2008, Satakunnan Markkinapörssi u Satamedia (C-73/07, EU:C:2008:727, punt 53).

45 ĠU 2007, C 303, p. 1.

46 Ara s-sentenzi tal-11 ta' Diċembru 2014, Ryneš (C-212/13, EU:C:2014:2428, punt 29) u tad-9 ta' Marzu 2017, Manni (C-398/15, EU:C:2017:197, punt 39). Għall-perijodu ta' qabel il-Karta, ara s-sentenza tal-20 ta' Mejju 2003, Österreichischer Rundfunk *et* (C-465/00, C-138/01 u C-139/01, EU:C:2003:294, punt 68).

47 ĠU 2007, C 303, p. 17.

fil-kundizzjonijiet previsti fl-Artikolu 9(2) tal-KEDB, jiġifieri li kwalunkwe restrizzjoni għandha tkun ipprovduta mil-liġi u għandha tkun miżura meħtieġa, f'soċjetà demokratika, għas-sigurtà pubblika, għall-protezzjoni tal-ordni pubbliku, tas-saħħa jew tal-moralità pubbliċi jew għall-protezzjoni tad-drittijiet u l-libertajiet ta' haddiehor.

46. L-ewwel tagħlima li nistgħu nieħdu mill-Artikolu 9(2) tal-KEDB hija li, għall-kuntrarju tar-rizultat li tasal għalih il-konvenuta fil-kawża prinċipali fi tmiem l-argument tagħha, il-libertà tar-religjon u l-libertà tal-predikazzjoni, li hija l-korollarju tagħha, huma kemm huma fundamentali mhumiex xi "meta-dritt fundamentali" oġġla mill-oħrajn kollha u li ma jistax jinkiser. Għaldaqstant, il-konċiljazzjoni tal-libertà tal-predikazzjoni mal-protezzjoni tal-ħajja privata mhux biss hija possibbli iżda wkoll meħtieġa "għall-protezzjoni tad-drittijiet u libertajiet ta' haddiehor" kif stipulat f'din id-dispożizzjoni.

47. Rigward il-libertà tar-religjon, il-Qorti Ewropea tad-Drittijiet tal-Bniedem (iktar 'il quddiem "il-Qorti EDB") iddeċidiet li għalkemm din "taqa' l-aktar taht il-kuxjenza individwali, timplika wkoll il-libertà li wiehed jesprimi r-religjon tiegħu individwalment u fil-privat, jew b'mod kollettiv, fil-pubbliku fiċ-ċirku ta' dawk li jhaddnu l-istess fidi. Barra minn hekk, il-[Qorti EDB] diġà kellha l-okkażjoni li tistabbilixxi drittijiet negattivi abbażi tal-Artikolu 9 tal-[KEDB], fosthom il-libertà li ma tħaddanx religjon u li ma tipprattikahix" [traduzzjoni mhux ufficjali]⁴⁸.

48. Madankollu, l-attività ta' ppriidkar bieb bieb ma jidhirlix li thedded, b'mod strett, l-aspett negattiv tal-libertà tar-religjon kif iddefinita mill-Qorti EDB. Inzid li, fil-fehma tiegħi, ma jistax ikun hemm aspekt negattiv għal-libertà tal-ippriidkar, peress li din neċessarjament timplika li wiehed jipprova jikkonvinci lil min ma jhaddanx l-istess fidi jew lil min ma jemmen f'xejn. Jekk nista' nġhid hekk, il-libertà tal-ippriidkar neċessarjament timplika l-eżistenza ta' pubbliku "fil-mira" li ma nistgħux nirrikonoxxulu d-dritt negattiv li ma jiġix mghallem, li ma jkunx l-oġġett ta' tentattiv ta' konverżjoni, mingħajr ma tingieb fix-xejn is-sustanza tal-libertà inkwistjoni u l-konsegwenza potenzjali tagħha li hija l-libertà li tibdel ir-religjon, protetta wkoll kemm mill-Artikolu 9 tal-KEDB kif ukoll mill-Artikolu 10(1) tal-Karta⁴⁹.

49. Lanqas ma jidhirlu li l-attività ta' ppriidkar bieb bieb deskritta mill-qorti tar-rinviju tilhaq il-limiti stabbiliti mill-Qorti EDB, li tipprojbixxi biss il-konverżjoni abbużiva⁵⁰ jew qarrieqa⁵¹.

50. Biex l-interpretazzjoni tat-tieni inciż tal-Artikolu 3(2) tad-Direttiva 95/46 proposta fil-punt 42 ta' dawn il-konkluzjonijiet tinbidel abbażi tal-Artikolu 9 tal-KEDB u, allura, tal-Artikolu 10(1) tal-Karta, ikun jeħtieġ li jiġi kkonstatat li s-sottomissjoni tal-attività inkwistjoni fil-kawża prinċipali għar-regoli ta' dik id-direttiva tkun interferenza intollerabbli jew sproporzjonata fil-libertà tal-ippriidkar. Madankollu, diffiċli li wiehed isib tali interferenza fil-każ preżenti, peress li t-teħid ta' noti u t-tixrid tagħhom fil-komunità reliġjuża bl-ebda mod ma huma konsostanzjali għall-attività ta' ppriidkar. Madankollu, kieku kellna nassumu li tinstab tali interferenza, jifdal nivverifikaw li hija prevista mil-liġi u li hija meħtieġa, f'soċjetà demokratika, biex jintlaħaq l-għan legittimu ta' salvagwardja tad-drittijiet u tal-libertajiet ta' haddiehor. Madankollu, l-interferenza allegata li suppost hija kkawzata mill-ħtieġa li

48 Qorti EDB, 21 ta' Frar 2008, *Alexandridis vs Il-Greċja*, (CE:ECHR:2008:0221JUD001951606, punt 32 u l-ġurisprudenza ċċitata).

49 Ara Qorti EDB, 25 ta' Mejju 1993, *Kokkinakis vs Il-Greċja*, (CE:ECHR:1993:0525JUD001430788, punt 31).

50 Qorti EDB, 25 ta' Mejju 1993, *Kokkinakis vs Il-Greċja*, (CE:ECHR:1993:0525JUD001430788, punt 48: "L-ewwel nett jeħtieġ li ssir distinzjoni bejn li tkun xhud Nisrani u l-konverżjoni abbużiva. L-ewwel wiehed jikkorrispondi għall-envanġelizzazzjoni vera, li rapport imfassal fl-1956 taht l-awspiċi tal-Kunsill Ekumeniku tal-Knejjes, jiddeskrivi bhala 'missjoni essenzjali' u 'responsabbiltà ta' kull Nisra' u ta' kull Knisja'. It-tieni wahda tirrappreżenta l-korruzzjoni jew id-deformazzjoni ta' din il-missjoni. Tista' tiegħu s-sura ta' 'attivajiet li joffru vantaġġi materjali jew soċjali biex jinkisbu membri godda għal Knisja jew li jeżerċitaw pressjoni abbużiva fuq persuni f'diffikultà jew fi bżonn', skont l-istess rapport; saħansitra tista' timplika l-użu tal-vjolenza jew 'brainwashing'; b'mod iktar ġenerali, mhijiex kompatibbli mar-rispett li għandu jkun hemm għal-libertà tal-ħsieb, tal-kuxjenza u tar-religjon ta' haddiehor [...] [traduzzjoni mhux ufficjali].

51 Qorti EDB, 24 ta' Frar 1998, *Larissis et vs Il-Greċja* (CE:ECHR:1998:0224JUD002337294, punt 45): "Il-Qorti EDB tenfasizza mill-bidu nett li għalkemm il-libertà tar-religjon hija primarjament kwistjoni ta' kuxjenza individwali, timplika wkoll, b'mod partikolari, il-libertà li 'turi r-religjon tiegħek', inkluż id-dritt li tipprova tikkonvinci lill-qarib tiegħek, pereżempju permezz ta' 'tagħlim' [...]. Madankollu, l-Artikolu 9 ma jipproteġix kull att motivat jew ispirat minn religjon jew twemmin. Għaldaqstant, ma jipproteġix il-konverżjoni abbużiva, bhal xi attività li toffri vantaġġi materjali jew soċjali jew l-eżerċitar ta' pressjoni abbużiva biex jinkisbu membri godda għal Knisja" [traduzzjoni mhux ufficjali].

jigü osservati r-rekwiżiti tad-Direttiva 95/46 hija tabilhaqq prevista mil-liġi, minhabba li hija preċiżament prevista mid-Direttiva 95/46 u, għar-raġunijiet imsemmija qabel, hija meħtieġa f'soċjetà demokratika għall-protezzjoni tad-drittijiet ta' haddieħor, b'mod partikolari tad-dritt għall-hajja privata u tad-dritt għall-protezzjoni tad-data personali tal-persuni li jkunu rċevew zjara, drittijiet li jeħtieġu l-istess attenzjoni.

51. Għaldaqstant, il-protezzjoni tal-Artikolu 10(1) tal-Karta mhijiex tali li tqiegħed f'dubju l-konstatazzjoni li l-attività ta' ppridkar bieb bieb tal-membri tal-komunità ma għandhiex karattru purament personali jew domestiku skont it-tieni inciz tal-Artikolu 3(2) tad-Direttiva 95/46.

52. Fid-dawl ta' dawn il-kunsiderazzjonijiet, ir-risposta li għandha tingħata għall-ewwel domanda preliminari magħmula mill-qorti tar-rinviju hija li attività ta' ppridkar bieb bieb bħal dik inkwistjoni fil-kawża prinċipali mhijiex attività purament personali jew domestika skont it-tieni inciz tal-Artikolu 3(2) tad-Direttiva 95/46.

2. Fuq it-tieni domanda

53. It-tieni domanda preliminari magħmula mill-qorti tar-rinviju tistieden ukoll lill-Qorti tal-Ġustizzja teżamina l-kamp ta' applikazzjoni tad-Direttiva 95/46, din id-darba kkunsidrat mill-perspettiva tal-Artikolu 3(1) tagħha, li jgħid li d-direttiva "għandha tkun applikabbli għall-ipproċessar ta' data personali [...] li tagħmel parti minn sistema ta' skedar jew li tkun maħsuba li tagħmel parti minn sistema ta' skedar". Billi jidher li huwa stabbilit li l-ipproċessar tad-data miġbura mill-membri tal-komunità, mhux awtomatizzat, tal-anqas parzjalment, id-Direttiva 95/46 tapplika biss fil-preżenza ta' sistema ta' hażna ddefinita mill-Artikolu 2(ċ) tad-Direttiva 95/46 bħala "sett strutturat ta' data personali li jkun aċċessibbli skond kriterji speċifiċi, kemm jekk ċentralizzat, di-ċentralizzat jew imferrex fuq bażi funzjonali jew ġeografika". Il-qorti tar-rinviju targumenta li, skont it-tifsira tal-Liġi dwar id-data personali, in-nuqqas ta' skedi jew listi speċifiċi jew ta' xi sistema oħra ta' tfittxija simili ma jippermettix li d-data pproċessata mill-membri tal-komunità tiġi kklassifikata bħala "sistema ta' hażna". Madankollu, l-istess qorti tistaqsi dwar l-impatt, fuq tali klassifikazzjoni, tal-fatt li d-data tista' tinstab b'mod daqstant faċli, biex tintuża aktar tard, u mingħajr spejjeż eċċessivi – li huma ż-żewġ kriterji msemmija fil-Liġi dwar id-data personali.

54. Il-konvenuta fil-kawża prinċipali terġa' tinsisti fuq il-karattru teoretiku ħafna ta' din it-tieni domanda, minhabba li ma rriżultax li l-membri effettivament jieħdu noti waqt l-attività tagħhom ta' ppridkar bieb bieb, kif jirriżulta mill-motivazzjoni tat-talba għal deċiżjoni preliminari. Għal din il-kritika ripetuta, nirreferi għall-punti 25 u sussegwenti ta' dawn il-konkluzjonijiet. Skont l-analiżi tal-qorti tar-rinviju, l-iżviluppi li ġejjin huma bbażati fuq is-suppożizzjoni li l-membri tal-komunità jistgħu jieħdu noti waqt l-imsemmija attività.

55. Huwa importanti li d-dibattitu jerga' jiġi ffokat fuq id-Direttiva 95/46 u d-definizzjoni li hija tagħti għall-kunċett ta' sistema ta' hażna. L-Artikolu 2(ċ) tad-Direttiva 95/46, li l-kliem tiegħu huwa pjuttost enigmatiku⁵², irid jinqara mal-premessa 27 tal-istess direttiva li jindika, minn naħa, li l-iskop tal-protezzjoni tad-data m'għandux jiddependi mill-mezzi tekniċi użati, peress li dan jista' johloq riskju serju li dawn jistgħu jiġu skartati u, min-naħa l-oħra, dwar l-ipproċessar manwali, li d-direttiva għandha x'taqsam biss ma' sistemi ta' skedar li għandhom ikunu strutturati skont kriterji speċifiċi dwar individwi b'mod li l-aċċess għal data personali jkun ħafif. Barra minn hekk, il-kriterji differenti biex ikunu stabbiliti l-elementi ta' sett strutturat ta' data personali, u l-kriterji differenti li jirregolaw l-aċċess għal sett ta' data bħal dan, jistgħu ikunu stabbiliti minn kull Stat Membru.

52 Ir-Regolament 2016/679 ma jipprovdi ebda kjarifika, u jirrepeti, mingħajr bidliet fis-sustanza, l-Artikoli 2(ċ) u 3(1) tad-Direttiva 95/46 (ara l-Artikolu 2(1) u l-Artikolu 4(6) tar-Regolament 2016/679).

56. Skont il-ġurisprudenza tal-Qorti tal-Ġustizzja, l-Artikolu 3(1) tad-Direttiva 95/46 jiddefinixxi b'mod wiesa' hafna l-kamp ta' applikazzjoni tagħha⁵³. Għaldaqstant ma jehtiegx li din id-dispożizzjoni tiġi interpretata b'mod li jhedded il-livell għoli ta' protezzjoni mogħti mid-Direttiva 95/46.

57. Jidhirli li, wara li dik tidher li hija decentralizzazzjoni⁵⁴, in-noti li jieħdu l-membri tal-komunità fejn applikabbli jistgħu jikkostitwixxu "sistema ta' hażna" fit-tifsira tad-Direttiva 95/46. Wieħed mill-ewwel kriterji li jistrutturaw dan is-sett huwa l-kriterju ġeografiku. Sa ċertu punt, il-membri nnifsu jsir kriterju li jistruttura s-sett tad-data sa fejn il-komunità tqassam is-setturi b'mod ġeografiku. Din taf għalhekk li d-data dwar tali persuna li tgħix ftali distrett setgħet ingabret minn tali membru. Jekk nassumu li l-komunità ma tindikax lill-membri tagħha għalfejn għandha tingabar id-data, dan huwa *de facto* dedott mill-għan imfittex, jiġifieri t-tnejn ta' zjarat ulterjuri. Il-qorti tar-rinviju indikat lill-Qorti tal-Ġustizzja li d-data kkonċernata tirrigwarda l-isem, l-indirizz u l-kontenut tal-konverżazzjoni fil-qosor, f'dak li jirrigwarda, b'mod partikolari, it-twelmin religjuż u s-sitwazzjoni tal-familja. Struttura bħal din tippermetti aċċess faċli għad-data miġbura, anki jekk mhix partikolarment sofistikata. Barra minn hekk hija ttawwal il-memorja tal-attività ta' ppridkar tal-komunità u faċilment wieħed jimmaġina li f'każ li xi membru jitlaq mil-lokal, dan jista' faċilment jibgħat l-informazzjoni miġbura lill-membri l-ġdid li se jieħu postu fis-settur ġeografiku kkonċernat. Għaldaqstant il-kriterju tal-aċċessibbiltà tad-data jidher li huwa ssodisfatt⁵⁵.

58. F'dawn iċ-ċirkustanzi, jidher li l-ġi Finlandiża tehtieg grad oghla ta' sofistikkazzjoni minn dak mehtieg mid-Direttiva 95/46 meta sempliċiment tikklassifika "sistemi ta' hażna" bħala karti, listi jew kwalunkwe sistema oħra ta' tfittxija simili. Għalhekk mhux eskluż li l-Ġi dwar id-data personali tinkludi restrizzjoni oħra meta mqabbla ma' dak li tipprovdidi d-Direttiva 95/46. Madankollu, il-qorti tar-rinviju ma għamlitx din id-domanda lill-Qorti tal-Ġustizzja u għalhekk se tkun hi li se jkollha tiset il-konsegwenzi kollha, inkluż fir-rigward tad-dritt nazzjonali tagħha, mir-risposta tal-Qorti għal din it-tieni domanda.

59. Għaldaqstant, għandu jiġi kkonstatat li l-Artikolu 3(1) tad-Direttiva 95/46, moqri flimkien mal-Artikolu 2(ċ) tal-istess direttiva, għandu jkun interpretat fis-sens li d-data personali kollha miġbura b'mod mhux awtomatizzat mill-membri ta' komunità religjuża, fil-kuntest ta' attività bħal dik inkwistjoni fil-kawża prinċipali, skont tqassim ġeografiku speċifiku u li l-għan tagħha huwa t-tnejn ta' zjarat ulterjuri għand persuni li magħhom hemm djalogo spiritwali, tista' tikkostitwixxi sistema ta' hażna.

3. Fuq it-tielet u r-raba' domanda preliminari kkunsidrati flimkien

60. Permezz tat-tielet u r-raba' domanda li għandhom jiġu eżaminati flimkien, il-qorti tar-rinviju essenzjalment tistaqsi lill-Qorti tal-Ġustizzja sabiex tistabbilixxi jekk l-Artikolu 2(d) tad-Direttiva 95/46 għandux ikun interpretat li jfisser li komunità religjuża li torganizza attività ta' ppridkar li fil-kuntest tagħha tingabar data personali aċċessibbli biss għall-predikaturi tista' tiġi kkunsidrata bħala "kontrollur" fit-tifsira ta' dik id-direttiva. Għall-finijiet ta' din l-istess klassifikazzjoni, il-qorti tar-rinviju tistaqsi wkoll jekk għandux ikun hemm atti speċifiċi oħra adottati mill-komunità, bħal struzzjonijiet bil-miktub lill-membri tagħha, jew jekk huwiex biżżejjed li l-komunità tkun effettivament f'pożizzjoni li tmexxi l-attività tal-membri tagħha.

61. Qabel nibda l-analiżi, nixtieq l-ewwel nett nagħmel rimarka. Il-konvenuta fil-kawża prinċipali ċaħdet, kemm fil-kummenti bil-miktub tagħha, kif ukoll waqt it-trattazzjoni tagħha quddiem il-Qorti tal-Ġustizzja, li hija "kontrollur" tad-data miġbura mill-membri tagħha, fit-tifsira tad-Direttiva 95/46, u esprimiet ċerta irritazzjoni meta ntqal li l-membri tagħha jaġixxu fuq l-istruzzjonijiet tagħha u mhux

53 Sentenza tal-20 ta' Mejju 2003, Österreichischer Rundfunk *et* (C-465/00, C-138/01 u C-139/01, EU:C:2003:294, punt 43).

54 Li, fi kwalunkwe każ, ma teskludix l-eżistenza ta' sistema ta' hażna fit-tifsira tad-Direttiva 95/46.

55 Ara wkoll il-punt 6 tat-talba għal deċizzjoni preliminari.

b'reazzjoni għal kmand divin. Madankollu, intenni li ma jistax jinghata kamp ta' applikazzjoni usa' minn dak li hu lid-determinazzjoni tal-applikabbiltà tad-Direttiva 95/46 f'dan il-każ, u lanqas lill-klassifikazzjoni eventwali tal-komunità bħala "kontrollur" fit-tifsira ta' din id-direttiva. Jirriżulta mill-ġurisprudenza tal-Qorti tal-Ġustizzja li "kontrollur", fit-tifsira tad-Direttiva 95/46 "għandu jiżgura, fil-kuntest tar-responsabbiltajiet tiegħu, tal-kompetenzi tiegħu u tal-possibbiltajiet tiegħu, li [l-attività tal-ipproċessar tad-data] tissodisfa r-rekwiziti tad-Direttiva 95/46 b'tali mod li l-garanziji previsti minn din id-direttiva jkun jista' jkollhom l-effetti kollha tagħhom u b'tali mod li tkun tista' effettivament tinkiseb protezzjoni effikaċi u kompleta tas-sugġetti tad-data, b'mod partikolari tad-dritt tagħhom għar-rispett tal-ħajja privata tagħhom"⁵⁶. Għaldaqstant, hija kwistjoni ta' klassifikazzjoni ġuridika, u mhux ta' kwalunkwe kontestazzjoni tar-rwol tal-komunità jew tal-bażi originali tal-attività ta' ppridkar.

62. Ladarba dan ġie ċċarat, ngħaddu għall-analiżi.

63. Skont l-Artikolu 2(d) tad-Direttiva 95/46, il-"kontrollur" huwa l-"persuna naturali jew ġuridika, awtorità pubblika, aġenzija jew korp ieħor li waħdu jew flimkien ma' oħrajn jiddetermina l-finijiet u l-mezzi ta' l-ipproċessar ta' data personali [...]". Jirriżulta mill-ġurisprudenza tal-Qorti tal-Ġustizzja li dan il-kunċett għandu jkun iddefinit b'mod wiesa' sabiex jissodisfa l-għan ta' protezzjoni effikaċi u kompleta tad-Direttiva 95/46⁵⁷ u minħabba r-rwol determinanti tal-kontrollur fis-sistema implementata mid-Direttiva 95/46⁵⁸.

64. Il-grupp ta' ħidma "tal-Artikolu 29" dwar il-Protezzjoni tad-Data (iktar 'il quddiem "il-Grupp ta' Ħidma 'tal-Artikolu 29')⁵⁹ jikkunsidra li d-determinazzjoni ta' min għandu jkun responsabbli mill-ipproċessar skont l-Artikolu 2(d) tad-Direttiva 95/46 "hija bbażata [...] fuq analiżi fattwali iktar milli fuq waħda formali"⁶⁰ u "tissarraf fid-determinazzjoni, rispettivament, tal-'għaliex' u tal-'kif' ta' ċerti attivitajiet tal-ipproċessar"⁶¹.

65. Jehtieg għalhekk li jiġi stabbilit jekk il-komunità tiddeterminax il-finijiet u l-mezzi tal-ipproċessar tad-data miġbura mill-membri tagħha. Għal dan il-għan, ta' min ifakkar li jirriżulta mill-kliem tat-tielet domanda preliminari li l-komunità "torganizza" l-attività li fiha l-membri tagħha jiġbru d-data personali fis-sens li tqassam is-setturi tal-attività fost il-predikaturi, issegwi l-attività ta' dawn il-predikaturi⁶² u żzomm reġistru tal-persuni li ma jixtix li dawn jiġu f'darhom. Dawn l-elementi huma kollha sinjali ta' ċentralizzazzjoni tal-attività ta' ppridkar mill-komunità. F'dawn iċ-ċirkustanzi, huwa diffiċli li wiehed ikompli jsostni li din l-attività flimkien mal-ġbir ta' data personali, meta jkun il-każ, jibqgħu purament individwali u għal kollox separati mill-komunità⁶³.

66. Fil-fehma tiegħi hemm evidenza suffiċjenti – minħabba l-ħtieġa ta' interpretazzjoni wiesgħa tal-kunċett ta' "kontrollur" skont id-Direttiva 95/46 u l-ħtieġa ta' livell għoli ta' protezzjoni – biex nikkunsidra li l-komunità tiddetermina l-fini tal-ipproċessar tad-data personali miġbura mill-membri, jiġifieri li jkompli dejjem jizdied in-numru ta' fidili permezz ta' attività ta' ppridkar iktar effettiva bis-saħħa ta' thejjija mill-aqwa għaž-żjarat.

56 Sentenza tat-13 ta' Mejju 2014, Google Spain u Google (C-131/12, EU:C:2014:317, punt 38).

57 Ara s-sentenza tat-13 ta' Mejju 2014, Google Spain u Google (C-131/12, EU:C:2014:317, punt 34).

58 Ara l-konkluzjonijiet tal-Avukat Ġenerali Bot fil-kawża Wirtschaftsakademie Schleswig-Holstein (C-210/16, EU:C:2017:796, punt 44).

59 Kif jissuggerixxi ismu, dan huwa l-grupp stabbilit fuq il-bażi tal-Artikolu 29 tad-Direttiva 95/46 biex jiproteġi lill-individwi fir-rigward tal-ipproċessar tad-data personali, u l-opinjonijiet tiegħu huma biss ta' natura konsultattiva (ara t-tieni subparagrafu tal-Artikolu 29(1) ta' dik id-Direttiva).

60 Opinjoni 1/2010 dwar il-kunċetti ta' "kontrollur" u ta' "proċessur" adottata mill-Grupp ta' Ħidma "tal-Artikolu 29" fis-16 ta' Frar 2010 (00264/10/MT, WP 169, p. 1).

61 Opinjoni 1/2010 dwar il-kunċetti ta' "kontrollur" u ta' "proċessur" adottata mill-Grupp ta' Ħidma "tal-Artikolu 29" fis-16 ta' Frar 2010 (00264/10/MT, WP 169, p. 14).

62 Jirriżulta mit-talba għal deċiżjoni preliminari li l-komunità żzomm reġistri li juru n-numru ta' pubblikazzjonijiet tal-komunità li membru jkun qassam u l-hin li dan ikun iddedika għall-attività ta' ppridkar.

63 Il-kummissjoni argumentat waqt is-seduta quddiem il-Qorti tal-Ġustizzja u mingħajr ma giet ikkontestata mill-konvenuta fil-kawża prinċipali, li l-partecipazzjoni fl-attività ta' ppridkar hija rekwizit biex wiehed ikun jista' jitgħammed.

67. F'dak li jirrigwarda d-determinazzjoni tal-mezzi mill-komunità, jidherli li din diffiċilment tista' tiġi kkontestata għall-perjodu li matulu l-komunità kienet tipprovdi lill-membri tagħha u kienet tagħti struzzjonijiet speċifiċi ha'fna dwar kif jittiehdu n-noti f'artikli ppubblikati fir-rivista tagħha. Għalkemm l-użu tal-formoli jidher li waqaf, ninnota li l-pubblikazzjonijiet għadhom disponibbli online u li regghu ngħataw linji gwida għat-teħid tan-noti, u dan wara d-deċiżjoni kkontestata fil-kawza prinċipali⁶⁴.

68. Fi kwalunkwe każ, id-domanda preliminari hija bbażata fuq is-suppożizzjoni ta' nuqqas ta' struzzjonijiet bil-miktub. Għall-finijiet tad-determinazzjoni ta' "kontrollur" fit-tifsira tad-Direttiva 95/46, nasal biex nikkunsidra, bħall-Gvern Finlandiż, il-Gvern Ċek u l-Gvern Taljan, li formalizmu eċċessiv jippermetti faċilment li wiehed jevita d-dispożizzjonijiet tad-Direttiva 95/46 u li, għalhekk, jeħtieġ li nibbaża fuq analiżi iktar fattwali milli formali sabiex nevalwa jekk il-komunità għandhiex rwol effettiv fid-determinazzjoni tal-għanijiet u l-mezzi tal-ipproċessar.

69. Din l-interpretazzjoni hija wkoll ikkorroborata mit-test tal-Artikolu 2(d) tad-Direttiva 95/46 li ma jinkludi ebda riferiment espliċitu għal xi rekwiżit ta' struzzjonijiet bil-miktub. Jidher ukoll li din hija wkoll it-tifsira mogħtija mill-Grupp ta' Hidma "tal-Artikolu 29" lil din id-dispożizzjoni, li tgħid li influwenza fattwali hija biżżejjed biex tiddetermina l-kontrollur tad-data⁶⁵.

70. Huwa ċar li l-konstatazzjoni ta' influwenza fattwali mhijiex fil-kontroll tal-Qorti tal-Ġustizzja iżda r-responsabbiltà tal-qorti tar-rinviju. Madankollu, huwa xieraq li din tal-aħħar iżzomm f'moħħha li l-kunċett ta' "kontrollur" skont id-Direttiva 95/46 irid ikun iddefinit b'mod wiesa'. Għalkemm għadni kemm ikkonkludejt li wiehed ma jstax jeżiġi l-preżenza ta' struzzjonijiet bil-miktub biex ma nillimitawx dak il-kunċett f'formalizmu żejjed, l-evalwazzjoni tal-eżistenza ta' influwenza fattwali għandha ssir skont standards raġonevolment verifikabbli. F'dan ir-rigward, nammetti li ma ninsabx konvint mill-pożizzjoni tal-kummissjoni li hija l-qorti tar-rinviju li għandha tivverifika li l-ordni tal-komunità hija pperċepita mill-membri tagħha bħala "moralment suffiċjentement vinkolanti".

71. Rigward il-kwistjoni jekk il-kontrollur tad-data għandux neċessarjament ikollu aċċess għal dik id-data, mill-ġdid ninnota li d-definizzjoni mogħtija mid-Direttiva 95/46 ma tinkludix tali rekwiżit. Il-Grupp ta' Hidma "tal-Artikolu 29" huwa wkoll konvint minn dan; dan jgħid li l-fatt li wiehed ma jkunx jista' jissodisfa direttament l-obbligi kollha ta' kontrollur, bħad-dritt ta' aċċess, ma jeskludix il-possibbiltà li wiehed ikun kontrollur"⁶⁶. Huwa preċiżament għal dan it-tip ta' konfigurazzjoni li d-Direttiva 95/46 tipprovdi b'mod espliċitu li l-kontrollur jista' jkun eżerċitat b'mod kongunt⁶⁷. Għaldaqstant hawnhekk naqbel kompletament mal-pożizzjoni tal-Avukat Ġenerali Bot li "interpretazzjoni li tenfasizza l-eżistenza ta' setgħa ta' kontrollur kompleta fuq l-aspetti kollha tal-ipproċessar hija suxxettibbli li tirriżulta f'diversi lakuni serji fir-rigward tal-protezzjoni tad-data ta' natura personali"⁶⁸.

64 Għalkemm hija l-qorti tar-rinviju li għandha tiddeċiedi dwar il-fatti rilevanti f'dan il-każ, tftixija ta' malajr fuq is-sit tal-Internet tal-komunità, disponibbli f'diversi lingwi fosthom il-Finlandiż, u b'mod partikolari fl-arkivju tar-rivista tagħha, turi fil-fatt li l-komunità mhux biss torganizza l-attività ta' ppridkar billi tipprovdi pariri għal dan il-ghan iżda tinkoraggixxi wkoll it-teħid ta' noti waqt din l-attività: ara, pereżempju, fil-paġna 3 tal-ħarġa tax-xahar ta' Jannar 2014 tar-rivista *Il-Ministeru tas-Saltna*, il-paragrafu intitolat "Saqqi ż-zrieragh tal-verità", ("Nizzel bil-miktub id-data ta' kull żjara, il-letteratura li hallejtlu, u s-sugġetti u l-iskritturi li ddiskutejtu") (disponibbli bil-Malti fuq il-paġna <https://www.jw.org/mt/pubblikkazzjonijiet/ministeru-tas-saltna/u-bil-Finlandiż-fuq-https://www.jw.org/ft/julkaisut/valtakunnan-palvelukseemme/>).

65 Opinjoni 1/2010 dwar il-kunċetti ta' "kontrollur" u ta' "proċessur" adottata mill-Grupp ta' Hidma "tal-Artikolu 29" fis-16 ta' Frar 2010 (00264/10/MT, WP 169, p. 9). Ara, fl-istess sens, il-konkluzjonijiet tal-Avukat Ġenerali Bot fil-kawza *Wirtschaftsakademie Schleswig-Holstein* (C-210/16, EU:C:2017:796, punt 46).

66 Opinjoni 1/2010 dwar il-kunċetti ta' "kontrollur" u ta' "proċessur" adottata mill-Grupp ta' Hidma "tal-Artikolu 29" fis-16 ta' Frar 2010 (00264/10/MT, WP 169, p. 23).

67 Ara l-Opinjoni 1/2010 dwar il-kunċetti ta' "kontrollur" u ta' "proċessur" adottata mill-Grupp ta' Hidma "tal-Artikolu 29" fis-16 ta' Frar 2010 (00264/10/MT, WP 169, p. 23).

68 Konkluzjonijiet tal-Avukat Ġenerali Bot fil-kawza *Wirtschaftsakademie Schleswig-Holstein* (C-210/16, EU:C:2017:796, punt 62).

72. Għaldaqstant se ntemm l-analizi billi nispeċifika li, fil-kuntest tal-kawża prinċipali, kwalunkwe konstatazzjoni eventwali tar-responsabbiltà tal-komunità bl-ebda mod ma teskludi l-konstatazzjoni parallela ta' responsabbiltà kongunta tal-membri ta' din il-komunità billi “[l]-evalwazzjoni ta' dan il-kontroll kongunt għandha tirrifletti l-evalwazzjoni ta' kontroll ‘uniku’, billi jittiehed approċċ konkret u funzjonali sabiex jiġi stabbilit jekk il-finijiet u l-elementi essenzjali tal-mezzi jiġux iddeterminati minn iktar minn parti waħda. Il-partecipazzjoni tal-partijiet fid-determinazzjoni tal-finijiet u tal-mezzi tal-ipproċessar fil-kuntest ta' kontroll kongunt tista' tiegħu forom differenti u ma hijiex neċessarjament kondiviza b'mod indaq⁶⁹. Madankollu, jidher li jirriżulta mill-fatti kif ipprezentati lill-Qorti tal-Ġustizzja mill-qorti tar-rinviju li l-membri tal-komunità jistgħu jinfluwenzaw b'mod konkret il-mezzi tal-ipproċessar (billi jiffokaw fuq il-persuni li se jżuru, billi jiddeciedu jekk jieħdux noti, billi jagħzlu kif jieħdu dawn in-noti, billi jiddeterminaw l-ammont ta' data li jiġbru, eċċ.).

73. Fid-dawl ta' dan, nissuġġerixxi lill-Qorti tal-Ġustizzja li tirrispondi li l-Artikolu 2(d) tad-Direttiva 95/46 għandu jkun interpretat fis-sens li komunità reliġjuża li torganizza attività ta' ppridkar li matulha tingabar data personali tista' titqies bħala kontrollur tad-data minkejja l-fatt li ma għandhiex aċċess għad-data personali miġbura mill-membri tagħha. Għall-finijiet tad-determinazzjoni ta' “kontrollur” fis-sens tad-Direttiva 95/46, ma huwiex meħtieġ li l-istruzzjonijiet bil-miktub huma disponibbli, iżda għandu jiġi kkonstatat, fejn xieraq permezz ta' sensiela ta' indizji, li min hu responsabbli huwa f'pożizzjoni li jeżerċita influwenza reali fuq l-attività tal-ġbir u tal-ipproċessar tad-data personali, haġa li għandha tiġi vverifikata mill-qorti tar-rinviju.

IV. Konkluzjoni

74. Fid-dawl tal-kunsiderazzjonijiet preċedenti kollha, nipproponi li l-Qorti tal-Ġustizzja tirrispondi għad-domandi preliminari magħmula mill-Korkein hallinto-oikeus (il-Qorti Amministrattiva Superjuri, il-Finlandja), kif ġejj:

- 1) Attività ta' ppridkar bieb bieb bħal dik inkwistjoni fil-kawża prinċipali ma taqax taħt l-eċċezzjoni prevista fit-tieni inċiż tal-Artikolu 3(2) tad-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward ta' l-ipproċessar ta' data personali u dwar il-moviment liberu ta' dik id-data.
- 2) L-Artikolu 3(1) tad-Direttiva 95/46, moqri flimkien mal-Artikolu 2(ċ) tal-istess direttiva, għandu jkun interpretat fis-sens li d-data personali kollha miġbura b'mod mhux awtomatizzat mill-membri ta' komunità reliġjuża, fil-kuntest ta' attività bħal dik inkwistjoni fil-kawża prinċipali, skont tqassim ġeografiku speċifiku u li l-għan tagħha huwa t-tnejjija ta' zjarat ulterjuri għand persuni li magħhom hemm djalogu spiritwali, tista' tikkostitwixxi sistema ta' hażna.
- 3) L-Artikolu 2(d) tad-Direttiva 95/46 għandu jkun interpretat fis-sens li komunità reliġjuża li torganizza attività ta' ppridkar li matulha tingabar data personali tista' titqies bħala kontrollur tad-data minkejja l-fatt li ma għandhiex aċċess għad-data personali miġbura mill-membri tagħha. Għall-finijiet tad-determinazzjoni ta' “kontrollur” fis-sens tad-Direttiva 95/46, ma huwiex meħtieġ li l-istruzzjonijiet bil-miktub huma disponibbli, iżda għandu jiġi kkonstatat, fejn xieraq permezz ta' sensiela ta' indizji, li min hu responsabbli huwa f'pożizzjoni li jeżerċita influwenza reali fuq l-attività tal-ġbir u tal-ipproċessar tad-data personali, haġa li għandha tiġi vverifikata mill-qorti tar-rinviju.

⁶⁹ Opinjoni 1/2010 dwar il-kunċetti ta' “kontrollur” u ta' “proċessur” adottata mill-Grupp ta' Hidma “tal-Artikolu 29” fis-16 ta' Frar 2010 (00264/10/MT, WP 169, p. 35).